

Ordu quruculuğu prosesi Zəfərə hesablanmışdır



Təəssüflər olsun ki, 1992-1993-cü illər tariximizin səhifələrinə Qarabağın və ətrafdakı beş rayonun erməni qəsbkarları tərəfindən işğal kimi yazılmışdı. Bu tarix, bu işğal hər birimizin ürəyini, qəlbini göynəndirdi. Ağrı-acılarını yaşadığımız həmin illərdə həm ərazilərimizə, həm də xalqımıza qənim kəsilmiş erməni qəsbkarları dünyanın müxtəlif bölgələrindəki havadarlarına arxalanaraq Kəlbəcər, Laçın, Füzuli, Cəbrayıl, Qubadlı, Zəngilan rayonlarını və külli Qarabağı ələ keçirərək odlara qalamışdılar.

İşğal nəticəsində bir milyondan çox yurddaşımız doğma ocaqlarından didərgin düşmüşdü. Erməni işğalı nəticəsində ata-baba yurdlarını, doğma ocaqlarını itirmiş bu insanlar çadır şəhərciklərində, zavod və fabriklərin inzi-bati binalarında, tələbə yataqxanalarında, vaqonlarda məskunlaşmış və ağrı-acılarla dolu həyat yaşamağa məhkum edilmişdilər.

Düzdür, sonrakı illərdə dövlətimiz qaçqınlar üçün şəhərciklər salmış, müasir tipli yaşayış binaları tikmişdi. Amma təbiidir ki, bütün bu gözəl, rahat binalar doğma ocaqların istiliyini əvəz edə bilmirdi. Köçkünlər doğma ocaqlarına qayıtmaq arzusu və istəyi ilə yaşayırdılar. Uzun illər didərginlik, köçkünlük həyatı yaşayan kövrək ruhlu bu insanlar günlərin birində geriye - atababa yurdlarına qayıdacaqları günü intizarla gözləyirdilər. İllər hiss olunmadan bir-birinin ardınca durna qatırı kimi ötüb keçsə də, beynəlxalq təşkilatların vasitəçiliyi ilə aparılan danışıqlar səmərədən çox, insanlara mənəvi əzab verirdi. Gedisindən hiss olunurdu ki, sülh danışıqları mənasız yerə baş qatmaqdan, vaxt itirməkdən başqa bir şey deyil. Çünki hansısa ümidverici bir irəliləyiş nəzərə çarpmırdı, erməni işğalçıları ələ keçirdikləri Azərbaycanın əbədi-əzəli torpaqlarından geri çəkilmək istəmirdi. Aparılan sülh danışıqlarından qaçqınları geriye - doğma ocaqlarına aparacaq yollar görsənmirdi ki, görsənmirdi.

Yurdun xilas, torpaqların işğaldan azad olunması üçün xalqımızın ümid dolu baxışları günü-gündən güclənən Azərbaycan Ordusuna, onun cəsur, vətənpərvər, döyüş hazırlığı yüksək olan zabit və əsgərlərinə dikilmişdi. Yalnız və yalnız Azərbaycan Ordusu düşmənlərə güclü zərbələr vurmaqla torpaqlarımızı işğaldan azad edə bilirdi. Azərbaycan Prezidenti İlham Əliyev Silahlı Qüvvələrimizin daha da gücləndirilməsi, ən müasir silahlarla təmin olunması üçün daim ordu quruculuğuna böyük diqqət və qayğı göstərirdi. Dövlət başçımızın rəhbərliyi altında ordu quruculuğu istiqamətində bir-birindən səmərəli və uğurlu islahatlar həyata keçirilirdi. İldən-ilə orduya ayrılan vəsait

artırılırdı. Silahlı Qüvvələrin daha da güclənməsi istiqamətində aparılan quruculuq prosesində dünyanın qabaqcıl, aparıcı ölkələrinin təcrübəsindən səmərəli və yaradıcı şəkildə istifadə olunurdu. Hərbi təhsilə, tədrisə, təminatla, təlim-məşqlərin keçirilməsinə böyük önəm verildirdi. Buna görə də ordu quruculuğu prosesi uğurla və yüksələn xətlə gedirdi. Göstərilən qayğı, ayrılan xüsusi diqqət nəticəsində zaman keçdikcə ordumuz qurulub formalaşır, güclənir və qüdrətlənirdi.

Mütəmadi olaraq keçirilən irimiqyaslı təlimlər Silahlı Qüvvələrimizin gücündən, gələcəkdə qazanacağı qələbələrdən xəbər verirdi. İllərdən bəri qurulan, yaradılan ordumuz torpaqlarımızı erməni işğalçılarından azad etməyə qadir və hazır idi. Amma Ali Baş Komandanın ərazilərimizin danışıqlar yolu ilə həll olunmasının tərəfdarıydı, qan tökülməsini, insanların həyatlarını itirməsini istəmirdi. İşğalçılıq mövqeyindən geri çəkilməyən düşmən isə bununla razılaşmır, müxtəlif bəhanələrlə sülh danışıqları prosesini pozur, masa arxasına oturmaq istəmir, tez-tez cəbhədə ölümlə nəticələnən tərxi-batlar törədirdi. Bu tərxi-batçı hərəkətləri ilə qəsbkarlar bir növ müharibə istədiklərinə, qan-qadanın tərəfində olduqlarına işarə verirdilər. Sülh danışıqlarından yayınmağa və işğalçılıq əməllərini davam etdirməyə, yeni ərazilərimizi ələ keçirməyə çalışırdılar.

Nəhayət, 27 sentyabr 2020-ci ildə torpaqlarımızın azadlığı uğrunda İkinci Qarabağ müharibəsi başladı. Elə ilk günlərdən ermənilərə sarsıdıcı zərbələr vuran rəşadətli Azərbaycan Ordusu Silahlı Qüvvələrin Müzəffər Ali Baş Komandanı İlham Əliyevin sərkərdəliyi altında bütün istiqamətlərdə erməni qəsbkarlarını geri sıxışdıraraq üstünlüyü ələ aldı. İşğalçılar səngər-səngər, mövqe-mövqe, addım-addım geri sıxışdırıldı. Silahlı Qüvvələrimizin sarsıdıcı əks-hücumları qarşısında duruş gətirə bilməyən düşmənlər ağır itkilər verərək silah-sursatlarını da qoyub qaçırdılar. Uzun illərdən bəri işğalda qalmış torpaqlarımız qəsbkarlardan təmizləndirdi.

Zəfər ovqatlı bu sevinci xəbərdən gözlərimiz yaşa-

rır, könlümüz şadlanırdı. Zabıt və əsgərlərimizin igidliyi və qəhrəmanlığı sayəsində qısa müddətdə bir-birinin ardınca şəhər və kəndlərimiz düşməndən azad edilirdi. 1992-ci və 1993-cü illərdə məğlub kimi çıxdığımız işğal olunmuş torpaqlarımıza 2020-ci ilin payız günlərində qalib kimi dö-nürdük. Elə-belə yox, qürurla, iftixarla, işğalçıların başını əzə-əzə, məhv edə-edə, şərəf və ləyaqətlə, qələbə ilə dö-nürdük. Müzəffər Ali Baş Komandanla, güclü, qüdrətli və məğlubedilməz bir orduyla, bir-birindən cəsur zabıt və əsgərlərlə qayıdırdıq. Bu cür qururverici qayıdışımızdan, bu cür şərəfli dönüşümüzdən torpaqlarımızın da üzü gülürdü, çöhrələrimizdən, dodaqlarımızdan, gözlərimizdən təbəssüm süzülürdü. Gücümüz-lə, qüdrətimizlə bütün dünyaya göstərdik ki, bu torpaqların əsl sahibləri işğalçı ermənilər deyil, bizik - azərbaycanlılardır! Azərbaycan Ordusu, Azərbaycan zabiti, Azərbaycan əsgəri Müzəffər Ali Baş Komandanın sərkərdəliyi altında beynəlxalq təşkilatların 28 ildə bacarmadıqlarını 44 gündə böyük cəsarətlə yerinə yetirdi. Ordumuz güclü, qüdrətli olduğunu bir daha düşmənin özünə və havadarlarına açıq-aydın şəkildə göstərdi.

İkinci Qarabağ müharibəsinin elə birinci günündə şanlı Azərbaycan Ordusu düşməni ağır məğlubiyyətə uğrattı. Qəsbkarlara ağrı-acılarla, itkilərlə, qan-qada ilə dolu günlər yaşatdı. Uğurla başa çatın dö-yüşlər zamanı işğalçılardan külli miqdarda silah-sursat, xeyli sayda işlək vəziyyətdə olan döyüş texnikası qənimət kimi götürüldü. Qənimət kimi götürülən işlək texnikalardan başqa da sərrast atəslə qəsbkarların yüzlərlə zirehli texnikasının, silah-sursat anbarlarının külli göyə sovrulurdu. Azərbaycan əsgəri 44 günlük Vətən müharibəsində cəsarəti və hünəri ilə kimin güclü və məğlubedilməz olduğunu dö-yüşlərdə açıq-aydın şəkildə göstərdi.

Azərbaycan Ordusu Silahlı Qüvvələrin Müzəffər Ali Baş Komandanı İlham Əliyevin sərkərdəliyi altında 27 sentyabr 2020-ci ildə erməni tərxi-batı nəticəsində başlayan İkinci Qarabağ müharibəsini böyük Zəfərlə başa vurdu. Ordumuz döyüşlərdə qazandığı Zəfərləri ilə Azərbaycan xalqına böyük sevinc, fərh yaşatdı, başucalığı gətirdi. Bu Zəfər sevinci ürəklərdən, qəlb-lərdən heç vaxt silinməyəcək. Həmişə qürur və iftixarla xatırlanacaq.

**V.MƏHƏRRƏMOV,
"Azərbaycan"**